

REGOLAMENT TA' IMPLIMENTAZZJONI TAL-KUMMISSJONI (UE) 2022/1345**tal-1 ta' Awwissu 2022****li jistabbilixxi regoli għall-applikazzjoni tar-Regolament (UE) 2016/429 tal-Parlament Ewropew u tal-Kunsill fir-rigward tar-reġistrazzjoni u l-approvazzjoni ta' stabbilimenti li jżommu annimali terrestri u li jiġbru, jipproduċu, jipproċessaw jew jahżnu prodotti ġerminali****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Ligi dwar is-Saħħa tal-Annimali") ⁽¹⁾, u b'mod partikolari l-Artikolu 86(1) u (2) u l-Artikolu 96(3) tiegħu,

Billi:

- (1) Ir-Regolament (UE) 2016/429 jistabbilixxi regoli għall-mard tal-annimali trażmissibbli lill-annimali jew l-umani, inkluż ir-regoli dwar ir-reġistrazzjoni u l-approvazzjoni mill-awtorità kompetenti tal-istabbilimenti li jżommu annimali terrestri u li jiġbru, jipproduċu, jipproċessaw jew jahżnu prodotti ġerminali.
- (2) Ir-Regolament Delegat tal-Kummissjoni (UE) 2019/2035 ⁽²⁾ jissupplimenta r-Regolament (UE) 2016/429 billi jistabbilixxi regoli dettaljati dwar ir-reġistri li għandhom jinżammu mill-awtorità kompetenti tal-istabbilimenti rreġistrati u approvati li jżommu annimali terrestri u li jiġbru, jipproduċu, jipproċessaw jew jahżnu prodotti ġerminali rreġistrati magħha jew approvati minnha.
- (3) B'mod partikolari, l-Artikolu 18, il-punt (d), tar-Regolament Delegat (UE) 2019/2035 jipprevedi li fir-reġistru tal-istabbilimenti tal-annimali terrestri miżmuma u tal-imfaqas irreġistrati magħha, l-awtorità kompetenti għandha tinkludi l-indirizz u l-koordinati ġeografici (latitudni u longitudni) tal-pożizzjoni tal-istabbiliment. Barra minn hekk, l-Artikolu 18, il-punt (h), tar-Regolament Delegat (UE) 2019/2035 jipprevedi li f'dak ir-reġistru, l-awtorità kompetenti għandha tinkludi informazzjoni dwar il-perjodu li matulu l-annimali jew il-bajd għat-tifqis jinżammu fl-istabbiliment jekk ma jkunx okkupat kontinwament, inkluż l-okkupazzjoni staġonali jew l-okkupazzjoni waqt avvenimenti partikolari. Filwaqt li l-Artikolu 84(1), il-punt (b), tar-Regolament (UE) 2016/429 jipprevedi li l-operaturi tal-istabbilimenti li jżommu annimali terrestri jew li jiġbru, jipproduċu, jipproċessaw jew jahżnu prodotti ġerminali għandhom jipprovdu lill-awtorità kompetenti b'ċerta informazzjoni sabiex l-istabbilimenti tagħhom jiġu rreġistrati, dik l-informazzjoni ma tinkludix l-informazzjoni dettaljata kollha meħtieġa skont l-Artikolu 18, il-punt (d) u (h), tar-Regolament Delegat (UE) 2019/2035. Għalhekk jixraq li jiġi stabbilit rekwiżit għall-operaturi tal-istabbilimenti tal-annimali terrestri miżmuma u tal-imfaqas biex jipprovdu tali informazzjoni dettaljata lill-awtorità kompetenti għall-fini tar-reġistrazzjoni.
- (4) Bl-istess mod, l-Artikolu 21, il-punti (d) u (h), tar-Regolament Delegat (UE) 2019/2035 jipprevedi wkoll li fir-reġistru tagħha tal-istabbilimenti approvati minnha, l-awtorità kompetenti għandha tinkludi l-istess informazzjoni dettaljata meħtieġa mill-Artikolu 18, il-punti (d) u (h), ta' dak ir-Regolament Delegat. Filwaqt li l-Artikolu 96(1) tar-Regolament (UE) 2016/429 jirrikjedi li l-operaturi jipprovdu lill-awtorità kompetenti b'ċerta informazzjoni għall-finijiet tal-applikazzjoni tagħhom għall-approvazzjoni tal-istabbiliment tagħhom, dik l-informazzjoni ma tinkludix l-informazzjoni dettaljata kollha meħtieġa skont l-Artikolu 21, il-punti (d) u (h), tar-Regolament Delegat (UE) 2019/2035. Għalhekk jixraq li jiġi stabbilit rekwiżit għall-operaturi tal-istabbilimenti tal-annimali terrestri miżmuma u tal-imfaqas biex jipprovdu tali informazzjoni dettaljata lill-awtorità kompetenti għall-fini tal-approvazzjoni.

⁽¹⁾ ĠU L 84, 31.3.2016, p. 1.

⁽²⁾ Ir-Regolament Delegat tal-Kummissjoni (UE) 2019/2035 tat-28 ta' Ġunju 2019 li jissupplimenta r-Regolament (UE) 2016/429 tal-Parlament Ewropew u tal-Kunsill rigward ir-regoli għall-istabbilimenti li jżommu l-annimali terrestri u l-imfaqas, u t-traċċabbiltà ta' ċerti annimali terrestri miżmuma u tal-bajd għat-tifqis (ĠU L 314, 5.12.2019, p. 115).

- (5) Barra minn hekk, l-Artikolu 85 tar-Regolament (UE) 2016/429 jipprevedi li permezz ta' deroga mill-Artikolu 84(1) ta' dak ir-Regolament, l-Istati Membri jistghu jeżentaw mir-rekwiżit tar-reġistrazzjoni ċerti kategoriji ta' stabbilimenti li jipprezentaw riskju insinifikanti ghas-saħha tal-annimali jew dik pubblika. Tali eżenzjonijiet jistghu jinghataw biss jekk il-kategoriji ta' stabbilimenti jkunu ta' tip li jaqa' taħt ir-regoli stabbiliti f'att ta' implimentazzjoni adottat f'konformità mal-Artikolu 86(2) ta' dak ir-Regolament. Ghalhekk jenhtieg li jiġu stabbiliti regoli li jikkonċernaw it-tipi ta' stabbilimenti li jipprezentaw riskju insinifikanti li jistghu jiġu eżentati mir-rekwiżit tar-reġistrazzjoni mill-Istati Membri f'konformità mal-Artikolu 85.
- (6) Ċerti stabbilimenti, b'mod partikolari dawk li jzommu l-ungulati, ma jistghux jitqiesu li jipprezentaw riskju insinifikanti, kif imsemmi fl-Artikolu 85 tar-Regolament (UE) 2016/429, minhabba għadd ta' mard elenkat li jista' jiġi trazzmess mill-ungulati u li jista' jaffettwa l-istat ta' saħha tal-annimali tal-istabbilimenti jew taż-żoni f'dak ir-rigward. Bl-istess mod, il-klieb, il-qtates u l-inmsa miżmuma fi stabbiliment għal finijiet ta' tnissil ma jistghux jitqiesu li jipprezentaw riskju insinifikanti, speċjalment mill-perspettiva tas-saħha tal-bniedem.
- (7) Il-moviment ta' annimali, prodotti ġerminali jew prodotti ta' oriġini mill-annimali jikkostitwixxi fattur ta' riskju importanti ghas-saħha tal-annimali u tal-bniedem. Ghalhekk, l-istabbilimenti fejn isehhu l-movimenti, li b'mod partikolari jinvolvu movimenti lejn jew minn Stati Membri oħra jew pajjiżi terzi, jenhtieg li jitqiesu li ma jipprezentawx riskju insinifikanti. Madankollu, l-istabbilimenti fejn annimali, prodotti ġerminali jew prodotti ta' oriġini mill-annimali jinżammu b'ċerta kontinwità u l-iskop primarju mhuwiex il-moviment ta' dawk l-annimali, il-prodotti ġerminali jew il-prodotti ta' oriġini mill-annimali lejn l-istabbiliment jew barra minnu, jistghu jitqiesu li jipprezentaw riskju insinifikanti, anki jekk tali movimenti jsehhu fuq bażi okkażjonali.
- (8) Hafna drabi l-operaturi jzommu annimali terrestri ta' diversi speċijiet fl-istess stabbiliment. Jekk Stat Membru jeżenta mir-rekwiżit tar-reġistrazzjoni ċerti kategoriji ta' stabbilimenti li jipprezentaw riskju insinifikanti, kif previst fl-Artikolu 85 tar-Regolament (UE) 2016/429, mhuwiex proporzjonat mar-riskju involut li l-operaturi jintalbu jipprovdu l-informazzjoni msemmija fl-Artikolu 84(1), il-punt (b)(iii), rigward l-annimali terrestri miżmuma li għalihom l-istabbiliment jista' jiġi eżentat mir-rekwiżit tar-reġistrazzjoni f'konformità mal-Artikolu 3 ta' dan ir-Regolament daqslikieku dawk l-annimali kienu l-uniċi annimali miżmuma f'dak l-istabbiliment.
- (9) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOPTAT DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jistabbilixxi regoli li jikkonċernaw:

- (a) l-informazzjoni li għandha tinghata mill-operaturi tal-istabbilimenti tal-annimali terrestri miżmuma u tal-imfaqas għall-fini tar-reġistrazzjoni tal-istabbilimenti tagħhom, kif previst fl-Artikolu 84(1) tar-Regolament (UE) 2016/429;
- (b) it-tipi ta' stabbilimenti li jzommu annimali terrestri li jipprezentaw riskju insinifikanti, li l-Istati Membri jistghu jeżentawhom mir-rekwiżit tar-reġistrazzjoni f'konformità mal-Artikolu 85 tar-Regolament (UE) 2016/429;
- (c) l-informazzjoni li għandha tinghata mill-operaturi tal-istabbilimenti tal-annimali terrestri miżmuma u tal-imfaqas fl-applikazzjoni tagħhom għall-approvazzjoni tal-istabbilimenti tagħhom f'konformità mal-Artikolu 96(1) tar-Regolament (UE) 2016/429.

*Artikolu 2***Informazzjoni li għandha tinghata mill-operaturi għall-fini tar-reġistrazzjoni tal-istabbiliment tagħhom**

1. Qabel jibdew tali attivitajiet, l-operaturi tal-istabbilimenti tal-annimali terrestri miżmuma u tal-imfaqas imsemmija fl-Artikolu 84(1) tar-Regolament (UE) 2016/429 għandhom, flimkien mal-informazzjoni msemmija fl-Artikolu 84(1), il-punt (b), ta' dak ir-Regolament, jipprovdu lill-awtorità kompetenti bl-informazzjoni li ġejja:

- (a) l-indirizz u l-koordinati ġeografici (latitudni u longitudni) tal-pożizzjoni tal-istabbiliment li għandu jiġi rreġistrat;
- (b) il-perjodu li matulu l-annimali terrestri jew il-bajd għat-tifqis jinżammu fl-istabbiliment irreġistrat jekk ma jkunx okkupat kontinwament, inkluż l-okkupazzjoni staġonali jew l-okkupazzjoni waqt avvenimenti partikolari.

2. L-operaturi tal-istabbilimenti tal-annimali terrestri miżmuma msemmija fl-Artikolu 84(1) tar-Regolament (UE) 2016/429 ma għandhomx ikunu obbligati jipprovdu lill-awtorità kompetenti bl-informazzjoni msemmija fl-Artikolu 84(1), il-punt (b)(iii), ta' dak ir-Regolament, fir-rigward tal-annimali terrestri miżmuma li jaqgħu taht id-deroga użata mill-Istati Membri f'konformità mal-Artikolu 3 ta' dan ir-Regolament.

*Artikolu 3***Tipi ta' stabbilimenti li jżommu annimali terrestri li jistgħu jiġi eżentati mir-rekwiżit tar-reġistrazzjoni mill-Istati Membri**

1. L-Istati Membri jistgħu jeżentaw mir-rekwiżiti tar-reġistrazzjoni l-istabbilimenti li jżommu annimali terrestri li jipprezentaw riskju insinifikanti, kif previst fl-Artikolu 85 tar-Regolament (UE) 2016/429, jekk jiġu ssodisfati l-kriterji li ġejjin:

- (a) ma jinżamm l-ebda ungulat fl-istabbiliment;
- (b) ma jinżamm l-ebda kelb, qattus jew nemes għat-tniissil fl-istabbiliment;
- (c) l-istabbiliment ma jkun involut fl-ebda moviment ta' annimali terrestri miżmuma, prodotti ġerminali jew prodotti ta' oriġini mill-annimali lejn jew minn Stat Membru jew pajjiż terz;
- (d) l-annimali terrestri miżmuma, il-prodotti ġerminali jew il-prodotti ta' oriġini mill-annimali fl-istabbiliment mhumix mahsuba għall-moviment barra mill-istabbiliment.

2. L-Istati Membri li jeżentaw l-istabbilimenti f'konformità mal-paragrafu 1 jistgħu jistabbilixxu kriterji addizzjonali dwar il-limiti fuq l-għadd ta' annimali terrestri miżmuma li jistgħu jinżammu f'tali stabbilimenti u jirrestringu l-pożizzjoni ġeografika ta' daww l-istabbilimenti, b'mod partikolari fir-rigward tal-prossimità tagħhom għal stabbilimenti rreġistrati jew approvati mill-awtorità kompetenti.

*Artikolu 4***Informazzjoni li għandha tinghata mill-operaturi fl-applikazzjoni tagħhom għall-approvazzjoni tal-istabbiliment tagħhom**

L-operaturi tal-istabbilimenti tal-annimali terrestri miżmuma u tal-imqafas, għall-fini tal-applikazzjoni tagħhom għall-approvazzjoni tal-istabbiliment tagħhom kif previst fl-Artikolu 94(1) u l-Artikolu 95, il-punt (a), tar-Regolament (UE) 2016/429, flimkien mal-informazzjoni msemmija fl-Artikolu 96(1) ta' dak ir-Regolament, għandhom jipprovdu l-awtorità kompetenti bl-informazzjoni li ġejja:

- (a) l-indirizz u l-koordinati ġeografici (latitudni u longitudni) tal-pożizzjoni tal-istabbiliment li għandu jiġi approvat;
- (b) il-perjodu li matulu l-annimali jew il-bajd għat-tifqis jinżammu fl-istabbiliment approvat jekk ma jkunx okkupat kontinwament, inkluż l-okkupazzjoni staġonali jew l-okkupazzjoni waqt avvenimenti partikolari;

*Artikolu 5***Dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-1 ta' Awwissu 2022.

Għall-Kummissjoni

Il-President

Ursula VON DER LEYEN
